

ዕለት: 10/11/2011

አብ ጉዳይ ሃገራዊ ዋዕላ ብሰልፊ ዲሞክራሲ ህዝቢ ኤርትራ ዝተፈጸመ
አብ ጉዳይ ሃገራዊ ጉባኤ ብመራሕቲ ኪዳን ተደግመ

I ሰልፊ ዲሞክራሲ ህዝቢ ኤርትራ

ነዚ አብ ጉዳይ ሃገራዊ ዋዕላ ብሰልፊ ዲሞክራሲ ህዝቢ ኤርትራ ዝተፈጸመ፡ አብ ጉዳይ ሃገራዊ ጉባኤ እውን ብመራሕቲ ኪዳን ተደግመ ዝብል ኣርእስቲ ካብቲ አብ ሃገራዊ ዋዕላ አብ ባይታ ዝነበረን እቲ ሕጂ አብ ሃገራዊ ጉባኤ አብ ባይታ ዘሎን ብምምስሳል ዝረኣኸዎ ስእሊ እዩ። ድሕረ ባይታን ፖለቲካዊ ቍርቍሳትን ዝተራእዩ ተረክቦታትን ናይ ሰልፊ ዲሞክራሲ ህዝቢ ኤርትራ ብሓጺሩ ክጠቅሶ እንክለኹ ውልቃዊ ሚዛኔ ምጻኑ ክሕብር እፈቱ። ብጉዳይ ሃገራዊ ኮሚሽን መደብ ዕዮን ብድሕሪኡ ዝመጸ ተርእዮታትን ክግምግም እንክለኹ ናተይ ትዕዛብቲ ጥራሕ እዩ።

1- ድሕረ-ባይታ፡ ብኣርባዕተ ሰልፍታት ዝቐመ ምጻኑ (ብሰልፊ ህዝቢ ኤርትራን፡ ሰልፊ ዲሞክራሲ ኤርትራን፡ ህዝባዊ ምንቅስቃስ ኤርትራን፡ ናይ ጋሽን ሰቲትን ምንቅስቃስን) ክዝከር ይከኣል። ኣርባዕቲኤን ሰሚረን ሓደ ሓዳል ሰልፊ ፈጠረን ዓብላልነትን ህዝባውነትን ንምርግጋጽ ዝዓለመ ነይሩ። ሰውራዊ ባይቶ ብሰልፊ ህዝቢ ኤርትራ ዝብል ስሙ ክቐይር እንክሎ ምስ ሰልፊ ዲሞክራሲ ሓድነት ምፍጣር ዕላማ ስለዝነበሮ እዩ። ምስ ሰልፊ ዲሞክራሲ ክሰምር እንክሎ ካብ መሰረታቱ ተቐውሞ እንዳረኣዩ ሸለል ኢሉ ሓሊፍዎ። ምስቶም ዝድግፍዎ ጥራሕ ተሰማሚዑ ምስ መሪሕነት ሰልፊ ዲሞክራሲ ተሓቓቒ። ናይ መሰረታት ኣሰካፊ ሕቶታት ግን ነጺግዎ ሓለፈ። ምስ ሰልፊ ናብ ሰልፊ ዲሞክራሲ ዘይከዱ መሰረታት ድማ ናይ ገዛእ ርእሶም ህዝባዊ መርገጽ ሒዞም ምቅላስ ወሰኑ። ብድሕሪዚ ዝመጸ ምዕባሌታት ቀጺሉ ዘሎ ይኸውን።

2- ፖለቲካዊ ቍርቍሳት፡ ዘይመሰራታዊ ግርጭታት ናይ አብ ውሽጢ ኪዳን ዘለዎ ውድባትን ሰልፍታትን ተሓቓቒኑ አብ ከባቢ 12 ውድባት ይመጽእ። ጉዳይ ሃገራዊ ዋዕላ ካብ ነዊሕ ክዝረበሉን ክምጎቶሉን ድሕሪ ምጽናሕ ካብ መወዳእታ ወርሒ ሓምሌ ጀሚሩ ክሳብ ቀዳማይ ሰሙን ናይ ወርሒ ነሐሴ 2010 ክግበር ይውሰን። ኣሰናዳዊት ሽማግሌ ተመሪጸ ስርሓ ትጅምር። አብዚ እዋን እዚ አብ መንጎ ፈጻሚት ሽማግሌ ናይ ኪዳንን ሰልፊ ዲሞክራሲ ህዝቢ ኤርትራን አብ ውክልና ሃገራዊ ዋዕላ ናይ ውድባቶም ብዝምልከት ተሪር ፖለቲካዊ ቃርሳ የካይዱ። አብዚ ናይ አብ መንጎ ፈጻሚት ሽማግሌ ናይ ኪዳንን ናይ EPDP ዝተገብረ ፖለቲካዊ ቃርሳ፡ ሰልፊ ዲሞክራሲ ህዝቢ ኤርትራ (EPDP) ይስዓሩ። ንስዕረቶም ግን ኣሚን ኢሎም ኣይተቐበሉን። ካልእ እማሚ ኣምጽኡ። ኣይተዳሎናን ግዜ ይወሃበና በሉ። ቀጺሎም

ንኻልአት ሲቪካዊ ማሕበራት ማለት EPDP ዝሓጸይዎም ወይ ዝምጉቱሎም ሓዊሶም ብ24 ሰባት ክንውከል ኣሎና በሉ። በዚ መንገዲ ገይሮም እቲ ፖለቲካዊ ቃርስኦም ክጸወትሉ እሞ ናይ ስልጣን ዕብላላ ንምርግጋጽ ዝደረሰዎ ናብ ተውስኦ ክሰርሑሉ ጀመሩ። እዚ ተውስኦ እዚ ስለዘይሰርሑሎም ድማ ኣብቲ ተቐጺሩ ዘሎ ሃገራዊ ዋዕላ ከምዘይሳተፉ ኣነጻሩ። ሃገራዊ ዋዕላ ኣብ ዕለቱ ተገብረ። ብዓወት እውን ተዛዘመ። ድሕሪ ዓመት ሃገራዊ ጉባኤ ክግበር ከኣ ወሰነ። ነዚ እተተግብር ሃገራዊ ኮሚሽን ተመርጸ። ንሰልፊ ዲሞክራሲ ህዝቢ ኤርትራ እውን ካብ ኪዳን ስለዘይወጹ ሽሕ እኳ ኣብ ሃገራዊ ዋዕላ ኣይሳተፉ ናብ ሃገራዊ ኮሚሽን ወክልቶም ክልተ ሰባት ክሰዱ ብወግዒ ተነግሮም። ሰልፊ ዲሞክራሲ ግን ነዚ እውን ብወግዒ ነጸግዎ። ናቶም ሃገራዊ ዋዕላ ክገብሩ ምዃናም ብወግዒ ኣወጁ።

3- ሓዲስ ተረኽቦታት፡ ቀጺሉ ኣብ ውሽጢ ሰልፊ ዲሞክራሲ ሕድሕድ ምግርጫው ተፈጥረ። እቲ ጠንቂ ከኣ ጉዳይ ሃገራዊ ዋዕላ ነበረ። ከም ሳዕቡ ድማ ንዋዕላ ዝድግፍን ዝጸረርን ኣካላት ኮይኖም ኣብ ክልተ ተፈላለዩ። ቀዳማይ EPDP ካልኣይ EPDP ከኣ ተባህሉ። እቲ ንዋዕላ ዝድግፍ ካልኣይ ሸነኽ ምስ ሃገራዊ ኮሚሽን ተሰማሚዑ ወክልቱ ናብ ሃገራዊ ኮሚሽን ሓወሰ። እቲ ቀዳማይ ሸነኽ ሰልፊ ዲሞክራሲ ህዝቢ ኤርትራ ድማ ምስ ኪዳን ኮይኑ ዝገብሮ ፖለቲካዊ ቍርቍስ ስለዘሰግኦን ዘድከሞን ካብ ኪዳን ከም ዝተፈልየ ብወግዒ ኣፍለጠ። በይኑ ኮይኑ ንሃገራዊ ዲሞክራሲያዊ ኪዳን ብፍላይ ንመራሕቲ ኪዳን ዝዕብልለሉ ፖለቲካዊ ወፈራታት ኣካየደ። ካብቲ ዝጥቀመሉ ፖለቲካዊ መሳርሒ ድማ መራሕቲ ኪዳን ምስ ኢትዮጵያ ዘለዎም ርኽኽብ የሰክፈና ኣሎ። ኢትዮጵያ እትህበም ሓገዝ ዝደለይቶ ረብሓታት ስለዘሎ እዩ። ብመራሕቲ ወያኔ እዩም ዝምእዘዙ። ጉዳይ ብሄራዊ ውድባት ኣብ ኤርትራ ናይ ኢትዮጵያ ፍልስፍና ድኣምበር ናይ ኤርትራውያን ብሄራት ሕቶ ኣይኮነን። ናይ ምስልምና ሃይማኖት ዕብላላን ናይ ብሄራት ውድባትን ንኤርትራ ዝጎዛዚ ስለዝኾነ ብመራሕቲ ኪዳን ሃገርና ከይትበታተን የሰግኦና እዩ። እዞን ከምዞን ዝኣመሰለ ንህዝቢ ብዘሰክፍ ኣጋባብ ከተንብሁ ጸኒሖም እዮም። ንህዝቢ ዝኸፋፍል ንመራሕቲ ኪዳን ንምህራም ይሕግዘና እዩ ዝበልዎ ኩሉ ክጥቀመሉ ጸኒሖም። ማዕረ ማዕረኦም ከኣ መስከረም ነት ኣለም ጎይትኦም ንሰልፊ ዲሞክራሲ እናነኣደ ንዲሞክራሲያዊ ኪዳን መሳርሒ ወያኔ ኢሉ እንዳእካፍኤ ንሱ ወዲ መዝሙር ሰልፊ ዲሞክራሲ፣ ሰልፊ ዲሞክራሲ ድማ ደቂ መዝሙር ኣለም ጎይትኦም ኮይኖም ብሓባር ክፋጽዩ ጸኒሖም። ግን ኣይተግወቱሉን። ህግደፍ ድማ ብጣቕዒትን ብሞራልን ብኸነወ ዘሎ ሕልፍታትን ከሰንዮም ምዃኑ መጎታዊ ሓቂ እዩ። ሰልፊ ዲሞክራሲ ህዝቢ ኤርትራ ድሕሪ ካብ ሃገራዊ ዲሞክራሲያዊ ኪዳን ምፍላዮም ዘርኣይዎ ተግባራዊ ኣዎንታዊ ስርሓት ወይ ኣብ ህዝቢ ዘንጸባረቕዎ ኣዎንታዊ ጽልዋታት ክሳብ ሕጂ ኣይተራእየን። ብሓጺሩ መተካእታ ናይቲ ዝተሓሰምዎ ሃገራዊ ዋዕላ ህዝቢ ዝቐበሎን ዝረብሓሉን ንጥፈታት ብንጹር ንህዝቢ ዝጸለወ ወይ ዘዕገበ የለን እንተበልኩ ካብ ሓቂ ዝረሓቕኩ ኣይመስለንን።

II ጉዳይ ሃገራዊ ኮሚሽን፡

1- መደብ ዕዮታት፡ ብሸንኽ ሃገራዊ ኮሚሽን፡ ሃገራዊ ዋዕላ ብዝሃቦ ሓላፍነትን መምርሕን መሰረት ብምግባር ንጉዳይ ሃገራዊ ጉባኤ ንምዕዋት እጅግኡ ሰብሲቡ ስርሑ ጀመረ። ኣብ 5ተ ክፍለ ዓለማት ተዘርጊሑ ከኣ ካብ ህዝቢ፣ ህዝባዊ ሽማግሌታት እንዳ ኣምረጸ ዓመት

ምሉእ ዕቅድ ስርዓት አካደደ። አብ መወዳእታ ስርዓቱ ድማ ሃገራዊ ጉባኤ ክግበር ህዝቢ ወክልቱ ከዳሉ መምርሒ አመሓላለፈ። ጉባኤ ዝግበረሉ ጊዜ ንዕለት 10/22/2011 ክኸውን አጽደቐ። አብ በበትኡ ህዝባዊ አኼባታት ብምክያድ ብመሰረት ካብ ሃገራዊ ኮሚሽን ዝተዋህበ መምርሒ ናይ ውክልና ስጉምትታት ተጀመረ። አብ መብዛሕትኡ እውን ወክልቲ ተዳልዮም ዘድሊ ለበዋታት ህዝቢ ተቐቢሎም ዝተቐረቡ ኮይኖም ጸኒሖም አለዉ። ኩሉ ናይ ዓመት ምሉእ ጸብጻባት ናይ ስራሕን ዝርዝር አሰማት ወክልትን እውን አብ መዝገብ ሃገራዊ ኮሚሽን ናይ ውደባን ስርርዕን ክህሉ ናይ ግድን እዩ።

2- ሃገራዊ መልእኽቲ፡ ህዝቢ ወክልቱ መሪጹ ንሃገራዊ ጉባኤ ዳርጋ ክልተ ሰሙን ምስ ተረፎ ሃገራዊ ጉባኤ ዕለቱ ተቐይሩ፡ ሓደ ወርሒ ክድንጉ ምዃኑ ይንገር። ንዕለት 10/22/2011 ተቐጺሩ ዝነበረ ናብ ዕለት 11/21/2011 ተመሓላለፉ ዝብል መልእኽቲ ብሃገራዊ ኮሚሽን ናብ ኩሎም ጨንፈራት ናይ ህዝባዊ ሽማግሌታት ብዕሊ ይመሓላፍ። ጎድኑ ጎድኑ ድማ ተወናጫፊ ሓበሬታታ እዚ እውን ርጉጽ አይኮነን ዘይተሰማምዕሉ አካላት ስለዘለዉ ንዝመጽእ ዓመት እዩ ክኸውን ዝብል ወረታት እውን ይሰማዕ ኣሎ። አብዚ ምርጻእ ዘድልዮ ከም ዋና ወይ አካደዲ ዘይብሉ ጉዳይ ኮይኑ ጸወታ ጭርጭር ዓበደ ይመስል። ንምቕያሩ ዝግድድ ነገር ትጽቢት ዘይተገብረሉ ህጹጽ ተረኽቦ ዝተዋህበ ንጹር ምክንያት እውን የለን። ካብቲ ዘየዓግብ ዝተዋህበ ምክንያት እንተኾይኑ ብሸነኽ ሱዳን አይተዳለዉን፡ ገለ ውድባት ናይ ኪዳን አይተቐረቡን፡ አብ አዲስ አበባ ዝጸንሑ ናይ ውድባትን ናይ ምሁራትን ሰሚናር ጊዜ ወሲዶልና ጸኒሑ፡ ዝብል ምኸኑይ ዘይኮነ ነጥብታት እዩ። ሃገራዊ ጉባኤ ዝኣክል ሃገራዊ ኮሚሽን ዓይኑ ዓሚቱ ዝቐጸሮ አይመስለንን። ንኹሉ ብዝጥዕም ኣጋባብ ገለ ጉድለታት ከይርከብ ንኹሉ ህልው ኩነታት ብ360 ኣርከን ዓቂኑን ጠሚቱን መዚኑን ክውስን ሓልፍነቱ ነይሩ። ምክንያቱ እቲ ኩሉ ንሃገራዊ ጉባኤ ተወኪሉ ዝመጽእ ናይ ስራሕ ፍቓድ ሓቲቱ፡ ናይ ናብርኡ ወይ ስድርኡ ዝምልከት ጉዳያት ወጊኑ፡ ግዜኡን ገንዘቡን ሓሳቡን ንምውፋይ ስለዝዳሎ አብ አገዳሲ ጸብጻብ ክኣቱ ይግብኡ። ኩሉ ሃገራዊ ጉባኤ ንምዕዋት ክቃለስ ዝጸንሑ ከይተሓለለ ሳዕልን ታሕትን ክብልን አኼባታት ከካይድን ምስ ህዝቢ ክረዳዳእን ንተጸረርቲ ሃገራዊ ጉባኤ ክምክትን ክከላኸልን ብዘይ ዕረፍቲ ክቃለስ ዝጸንሑ ምዃኑ አብ ዓቢ ግምት ክኣቱ ይግብኡ። ሃገራዊ ጉባኤ ሓንሳብ እንተ ተወሲኑ፡ እዚ ዝተቐጽረ እንተፈሸሉ እሞ ናብ ካልእ ጊዜ እንተ ተቐይሩ ናይዚ ኩሉ ክሳራ ናይ ጊዜን ገንዘብን ናይ ስራሕ መደባትን ጥራሕ ዘይኮነ ናይ አእምሮ ሞራልን ፍናንን ስለዝሃሲ ተሓታቲ ሃገራዊ ኮሚሽን ምዃኑ ንጹር እዩ። ብርግጽ ከአ ብዙሕ ሰብ ሞራሉ ብኣሉታ ስለዝተጸልወ ከም ሳዕቡ ድማ ጉዳይ ሃገራዊ ጉባኤ ዓውደ ዓወት ናይ ህዝቢ ዘይኮነ ናይ ስልጣን ነጋዶ መቀናጀቂ ይኸውን።

3- ምንዋሕ ጊዜ፡ አብ ወርሒ ነሐሴ 2010 ዝተገብረ ሃገራዊ ዋዕላ፡ ሃገራዊ ዲሞክራሲያዊ ኪዳን ድሕሪ ተደጋጋሚ አኼባታትን ክትዓትን ንሃገራዊ ጉባኤ እተዳሉ አሰናዳዊት ሽማግሌ ተመሪጹ። ንኹሉ ነገራት አብ ጸብጻብ ብምእታው ሃገራዊ ዋዕላ ዝካየድሉ ዕለት ወሲና፡ ቅድሚ ወክልቲ ምምራጽም ከአ ብወግዲ አፍሊጣ። አብዚ ክዝከር ዘለዎ ሰልፊ ዲሞክራሲ ከምዘይተዳለዉ ጊዜ ከም ዘድልዮም አብሪሆም። ጊዜ ክናዋሕ ድማ ሓቲቶም። ክቕየር

ከምዘይክእል እውን መልሲ ተዋሂቦም። እቲ ፖለቲካዊ ምፍሕፋሕ ድማ ካብዚ ጀሚሩ እንዳ ኸፍኤ ይኸይድ። ኣብ ሃገራዊ ዋዕላ ሰልፊ ዲሞክራሲ ህዝቢ ኤርትራ ግዜ ክናዋሕ ክሓቱ ከለዉ ኣይተመለሰን። ኣብ ናይ ሕጂ ሃገራዊ ጉባኤ ኣካላት ናይ ዲሞክራሲያዊ ኪዳን ኣይተዳለናን ኢሎም ግዜ ክሓቱ እንከለዉ ግን ከምቲ ድሌቶም ተመለሱሎም። ስለምንታይ? እቲ ዝሓሸ ግዜ ክናዋሕ ዝነበሮ እምብኣር ኣብ ሃገራዊ ዋዕላ እዩ ዝጠዓመ ዝነበረ፡ ምክንያቱ ኣዋርሕ ተሪፍዎ ስለዝነበረ ህዝቢ እውን ወከልቱ መሪጹ ኣይተዳለወን ነይሩ። ኣብዚ ናይ ሕጂ ሃገራዊ ጉባኤ ግን ህዝቢ ወከልቲ መሪጹ፡ ወከልቲ ህዝቢ ከኣ ግዝይኣምን መደባቶምን ሰሪዖም ተዳልዮም እናተጸበዩ እንከለዉ ዳርጋ ክልተ ሰሙን ምስ ተረፎ ግዜ ተናዊሑ እዩ ክበሃል እንከሎ ዘሰደምም እዩ። ስለዚ ሰልፊ ዲሞክራሲ ህዝቢ ኤርትራ ዝፈጸምዎ ሕጂ እውን መራሕቲ ኪዳን ይደግምዎ ኣለዉ። ይደግምዎ ጥራይ ዘይኮነ እቲ ፍልልዩ ሕጂ ሃንደበታዊ ኣብ ርእሲ ምኅኑ ንኹሉ መደባት ተሳተፍቲ ሃገራዊ ጉባኤ ይቕንጽሉ ኣለው። ኣብ ሃገራዊ ዋዕላ ግን ሰልፊ ዲሞክራሲ ግዜ ከሎ ተሳተፍቲ ከይተመርጹ ዝተሓተ ስለዝነበረ ዝዕንቅፎ መደባት ኣይነበረን። ስለዚ ካብ ናይ ሰልፊ ዲሞክራሲ ህዝቢ ኤርትራ ዝገበርዎ፡ ሕጂ መራሕቲ ኪዳን ዝገበርዎ ዝያዳ ዝሃሰን ዝዕንቅፍን ኮይኑ ይርከብ።

4- ወድዓዊ ገምጋም፡ ወከልቲ ህዝቢ ተመሪጸም። ብመሰረት ፖለቲካዊ መምርሒ ናይ ሃገራዊ ኮሚሽን ብጉዳይ ኣጋባብ ኣመራርጻ ወከልቲ ካብ ውድባትን ህዝብን ዝምልከት፡ ካብ ውድባት 40% ካብ ህዝቢ ድማ 60% ይብል። ነዚ መመርሒ እዚ ዝጠሓሱ ኣባላት ውድባት ብፍላይ ኣብ ኤውሮጳ ምህላምዎ ይግለጽ። ሃገራዊ ኮሚሽን ብፍላይ ናይ ውድባን ስርርዕን ኣካል ብሸለልትነት ክትርእዩ ኣይግባእን። ብጉዳይ ናይ ህዝቢ ጸብጻባት ናይ ዓመት ምሉእ ዝተኻየደ ስርሓትን ዝተበጽሖ ምዕባሌታትን ናብ ሃገራዊ ኮሚሽን ናይ ውድባን ስርርዕን ቤት ጽሕፈት ተመሓላፊ። ብህዝቢ ዝተወከሉ ዝርዝር ኣስማት ተፈሊጡ። ይኹንምበር ሃገራዊ ኮሚሽን ከም ነጻ ኣካል ጸብጻባት ተቐቢላ ከተዕቅቦን መሰል ህዝቢ ዝተሓለወ ክትገብሮን መዝነታ ወይ ስልጣና እዩ። መራሕቲ ኮሚሽንን ምስ መራሕቲ ኪዳንን ብምትሕብባር ከነታት ህዝብን ወከልቱን ኣብ ኣየናይ ደረጃ ምዕባሌ በጺሑ ከም ዘሎ ምስ ፈለጡ ከስግኦም ኪኢሉ። ካብቲ ጸብጻብ ምርኩስ ብምግባር እቲ ዝበጽሖም ገምጋም፡ ህዝቢ ዝዕብልሎ ወድዕነት ስለዝኾነ ከሰምብዶም ኪኢሉ። ኣዚ ብምርኣይ ኣብ ስልጣን ከምጽኦም ዝኸእል ካልእ ዘይወድዓዊ ምክንያት ክምህዙ ናይ ግድን ኮይንዎም። ስለዚ ሓዲስ ተዋስኦ ሃንዲሶም ብሃገራዊ ኮሚሽን ገይሮም ከመሓላልፍዎ ይውሱኑ። እቲ ዝሰርሖም ተዋስኦ ድማ ንግዜ ሃገራዊ ጉባኤ ምቕያር ምቹእ ከነታት ክፈጥረሎም ከምዝኸእል ይግምግሙ። ኣይተዳሎናን ጸዕቂ ስራሕ በዚሑና ወዘተ... ብምባል ግዜ ክናዋሕ ከምዘለዎ መልእኽቶም የመሓላልፉ። እዚ ተዋስኦ እዚ ነቲ ብህዝቢ ዝተወከለ ንመደባቱን ግዝይኡን ኣሰናኺሉ ካብ ሃገራዊ ጉባኤ ምስታፍ ክፍሽሎ ይኸእል ዝብል ብዝበጸሖም ተረድኦ ብተግባር ይነጥፍሉ። ንመራሕቲ ኪዳን ዝድግፉ ወከልቲ ከዳልዉን ዓብላሊ ተራ ዝጸወትሉ ዝተፈላለዩ ባይታታት ንምንጻፍ እውን ይጓዩዩ። በዚ ኣቢሎም ከኣ ጽምኢ ስልጣናዎ ንምርዋይ ዝዋስኡ እዮም። እዚ ውልቃውን ጉጅላውን ናይ ስልጣን ረብሓታት ምቕድዳም ከኣ ንምዕባሌ ንድሕሪት ዝግግት ኮይኑ ንፍትሕን ንዲሞክራሲን ዝሃርም ዘይሓላፍነታዊ ተበላጺ መርገጽ እዩ። እቲ ኣብ ባይታ ዘሎ ናይ መራሕቲ ኪዳንን መራሕቲ ኮሚሽንን ብተግባር ዝሃረብ ዘሎ ወድዓዊ ክውንነት እዚ እዩ።

መደምደምታ፡

ሕጂ ክውሰድ ዝግብኦ ስጉምታት ኩሎም ብህዝቢ ዝተወከሉ ተሳተፍቲ ሃገራዊ ጉባኤ ህጽጽ ርኽክብ ምግባር የድልዮም። ብሰንኪ ግዜ ምቕያር ዝርከብ ኣሉታዊ ሳዕቤናት ናይ ውክልና ይኹን ናይ ሞራል ምድኻምን ቅልውላው ምእታውን ወዘተ...ተሓታቲ እቲ ብነጻ ምንቅስቃስ ሃገራዊ ጉባኤ ከዳሉ ካብ ሃገራዊ ዋዕላ ሓላፍነት ዝተቐበለ ሃገራዊ ኮምሽን ምጅኑ ከስምረሉ እፈቱ። ስለዚ ኩላትኩምን/ኩላትኩንን ወክልቲ ህዝቢ ነዚ ብምትሕብባር ከተጽንዕዎን ናብ ህዝቢ ኣኪብኩም ከተብርህዎን የድሊ በሃላይ እየ። ብድሕሪ እዚ ህዝቢ ሃገራዊ ኮሚሽን ከም ዝበደለቶን መሰሉ ከም ዝገሃሱቶን ፈሊጡ ባዕሉ ብዝበጽሖ ገምጋም ክውስንን ብእኡ መሰረት ከኣ መሰረታዊ ፍታሕ ክግበርን ክንነጥፈሉን ክንጻዕሉን የድሊ። መጽሓፍየይ ምክንያት ከም ሓደ ተገዳሲ ባእታ ኮይነ ኣብ ጉዳይ ሃገራዊ ጉባኤ ንምዕዋት ኣብ ጉድኒ ነብሲ ወከፍ ተገዳሲ ብምስራሕ ዓወት ሃገራዊ ጉባኤ ብዓወት ህዝባዊ ጸብለልትነት ክወጽእ ስለዝምክትን ስለዝቃለስን እየ።

ኣዳላዊ፡ ሃብተማርያም ሚካኤል ካሊፎርንያ/ሳክራሚንቶ